

ڈاکٹر سلیم اختر کے افسانے۔۔۔ موضوعاتی کینوس

ڈاکٹر شمیمہ ندیم

Dr. Samina Nadeem

Associate Professor, Department of Urdu,

Govt. Post Graduate Islamia College For Women,

Cooper Road, Lahore.

Abstract:

Dr. Saleem Akhtar is one of the prominent Urdu short story writers of the late twentieth century. His main interest in both criticism and fiction has been psychological make up of women and their unconscious motivations. His major and more successful characters in short stories as well as novel are women. His preoccupation with this subject is intermingled with social problems and conjugal relations between the characters. Dr. Saleem Akhtar's technique is generally straight forward and his style is simple and attractive. In this article Dr. Samina Nadeem takes a deep look at his short stories and brings forth their salient characteristics.

ادب نے زندگی کی ترجمانی کا فریضہ خواہ نظم ہو یا نثر، بخوبی ادا کیا ہے انسان کی ہر لمحہ تغیر پذیر زندگی کی مختلف تصویریں مختلف رنگوں میں پیش کی ہیں۔ نثر میں اردو افسانے کی صنف وحدت تاثر کی خصوصیت کے باوصف کافی مقبول ہوئی۔ اردو افسانے کی مقبولیت میں تقسیم ہند کے بعد اور اضافہ ہوا۔ افسانہ نگاروں نے اپنے موضوعات اور اسلوب کے حوالے سے نئے تجربات بھی کیے انکشاف ذات کے مسائل سے لیکر کائنات کے پیچیدہ اسرار و رموز تک صفحہ قرطاس پر منتقل کیا گیا۔ قمر رئیس کی رائے میں ”جدید نثری ادب میں افسانہ سے زیادہ ترقی پذیر کوئی دوسری صنف نہیں پھر یہ کہ اس صنف کا ارتقا ایک خط مستقیم کی صورت میں نہیں ہوا۔ یہ مختلف، متوازی، اور کہیں کہیں متضاد لہروں کی صورت میں ہوا ہے۔ ایک دشواری یہ بھی ہے کہ اردو افسانے میں ابتداء ہی سے جو تجربے ہوئے وہ نثری ادب کی دوسری فارم میں نظر نہیں آتے۔“ (۱)

اردو افسانہ نگاروں کی فہرست میں ڈاکٹر سلیم اختر اپنی الگ شناخت رکھتے ہیں۔ ان کے افسانے سماجی معنویت کے اعتبار سے خاصے کی چیز ہیں۔ معاشرتی مسائل، جنس، جذبات مرد و زن کے باہمی روابط، نفسیاتی مسائل اور ان سے پیدا ہونے والی پیچیدگیاں اور ہماری سوسائٹی کے غیر مقبول کرداران کے پسندیدہ موضوعات ہیں اس کے علاوہ انہوں نے علامتی اور تجریدی افسانے بھی لکھے۔ ان کے افسانوں کا کینوس وسیع ہے جس میں نفسیات اور جنس ان کے پسندیدہ موضوعات ہیں۔ جنس کے متعلق

[illegible]

”مگر وہ ان کی گالیوں کی سنگساری سے بے نیاز آگے بڑھتی ہے اور آہستگی سے کنارہ پر بیٹھ کر بڑی احتیاط سے اپنا ہاتھ بچے کی طرف بڑھاتی ہے۔ سینکڑوں آنکھیں کنول کے ڈنٹھل کو اس کی جانب آہستہ آہستہ کھینچنا دیکھ رہی ہیں۔ پھر وہ اسے نہایت محبت سے اٹھا کر اپنے سینہ سے لگا لیتی ہے اب جو وہ اٹھی تو یوں محسوس ہوا۔ گویا آسمان تک اٹھتی چلی گئی۔ مڑی تو گردن میں کسی فاتح جیسا وقار اور چلی تو چال میں شاہانہ تمکنت، نظروں کے ساتھ ساتھ مردوں کے پتھر والے ہاتھ بھی جھک گئے۔“ (۳)

”وہ دھول بھری سڑک کے کنارے کھڑا تھا، تگ پیشانی، پتلا لبو ترا چہرہ، جسے نوکیلی ٹھوڑی نے تکیوں میں تبدیل کر دیا تھا۔ نیز تجسس آنکھوں میں سرمہ جو پسینہ سے تر چہرہ پر پھینکے ہوئے تھا۔ سیاہ چمکدار رنگ، لیسین میں بھینگے سے تازہ زامش کیے بوٹ کی مانند لشک رہا تھا۔“ (۴)

معاشرے میں منافقانہ رویوں کا اظہار ”سانتا کلاز“ میں نظر آتا ہے اس کا اختتام دیکھیے:

”تلاشی لو اس سائے“ ”سانتا کلاز“ کی، ایک نے تمسخر سے کہا ہم بھی دیکھیں تو کہ اس نے بچوں کے لیے کون کون سے کھلونے، مٹھائیاں اور تختے چرا رکھے ہیں۔“ تلاشی پر سانتا کلاز کے تھیلے میں سے سے کچھ بھی نہ نکالتا اس کے ہاتھوں میں ہتھکڑیاں ڈال دی گئیں اور لے چلے اُسے انصاف گھر۔“ (۵)

افسانہ ”پابندی وقت کے فوائد“ میں ماسٹر عنایت کی ذہنی و جسمانی ناسودگی اور ازیلی محرومی اپنی انتہا کو پہنچی ہوئی ہے خوبصورت شاگرد کو وہ اپنا نیا شکار سمجھتے ہوئے لپٹائی ہوئی نظروں سے دیکھتا ہے۔ ہمارے معاشرے میں ماسٹر عنایت کا کردار کئی روپ رکھتا ہے، مگر مذہب کا خیال اور معاشرتی دباؤ ان کرداروں کو پوشیدہ رکھتا ہے ہم جنسیت نفسیاتی عارضہ ہے اور معاشرے میں ناپسندیدگی کی نظر سے دیکھا جاتا ہے۔ زیر رانا نے لکھا ہے۔ ”ہم جنس پرستوں کی محبت کا بنیادی محرک کتھارسس یا جنسی تشنگی سے خلاصی حاصل کرنا ہوتا ہے۔ کچھ تخلیق کرنا ان کا مقصد نہیں ہوتا۔“ (۶)

زیر رانا کے برخلاف ماہرین نفسیات نے ہم جنسیت کی تائید بھی کی ہے اور وہ اسے نفسیاتی عارضہ نہیں سمجھتے۔

Psychology Today میں لکھا ہے کہ:

"Homosexuality had been considered traditionally a psychological disorder, but several years ago the American Psychiatric Association, rejected the idea that homosexuality is disease or that homosexuals are sick." (7)

ماہرین نفسیات اسے نفسیاتی بیماری نہ سمجھیں لیکن یہ حقیقت ہے کہ معاشرے میں اس عارضے میں مبتلا افراد کے سب تلخ حقائق و واقعات سامنے آتے ہیں۔ جن کا سامنا ان افراد کے متعلقین کو کرنا پڑتا ہے۔ مبتلائے مرض ماسٹر عنایت کی لپٹا ہٹ ”پابندی وقت کے فوائد“ میں دیکھیے۔ ”ماسٹر صاحب کی نگاہیں اگلی صف کے ڈیسک پر بیٹھے اقبال کے کندنی چہرے پر مرکوز ہو گئیں، کھلے ہوئے ہونٹ یک لخت بند ہو گئے مگر آنکھیں جیسے کھلتی چلی گئیں۔ اقبال نے ماسٹر جی کی نظروں کو خود پر محسوس کیا تو اس کے گال سرخ ہو گئے اور کانوں کی لو بھی تپ گئی۔“ (۸)

”خبیث داپتر“ بار ہواں کھلاڑی اور ”تختہ مشق“ میں بھی مردانہ ہم جنس پرستی کے رویوں کے مختلف انداز میں پیش کیے گئے ہیں۔ ڈاکٹر طاہر تونسوی لکھتے ہیں:

”وہ جنس کو مسئلہ بنا کر پیش نہیں کرتے بلکہ اس کے نفسیاتی محرکات کا بھرپور جائزہ لینے کے بعد جنس کی تہ تک پہنچتے ہیں یا دوسرے لفظوں میں کردار کے لاشعور کی پاتال تک پہنچ کر اس کا Depth ایکسرے لے لیتے ہیں۔ ایک اور خوبی یہ ہے کہ ان افسانوں میں جنس کا نفسیاتی تجزیہ منعکس ہوتا ہے اور جو اسلوب اور زبان استعمال کرتے ہیں وہ ایسے موضوعات کے لیے مناسب ہوتی ہے اور یوں ایک خفیف اور ہلکے تلذذ کا احساس ہوتا ہے اگرچہ بعض اوقات یہ

ڈاکٹر سلیم اختر فرائد سے متاثر ہیں اور سعادت حسن منٹو سے گہری عقیدت رکھتے ہیں جس کا اظہار ”کاٹھ کی عورتیں“ کے دیباچے میں یوں کیا ہے۔ ”اس زمانے میں سعادت حسن منٹو میرے لئے وہ کچھ تھا جو علامہ اقبال کے لئے مولانا رومی ہے۔“ (۱۳)

لہذا انھوں نے اُردو افسانے میں جنس کو موضوع بنانے میں کوئی ہچکچاہٹ محسوس نہیں کی اور اپنے تخلیقی سفر کے آغاز ہی میں عورت، جنس اور جذبات جیسے مضامین لکھ کر اپنا نقطہ نظر واضح کر دیا۔ رہی فرائڈ کے اثرات کی بات تو فرائڈ نے دوسری جنگ عظیم کے خلفشار اور بربادی کی داستان کے بعد جڑے گھروں میں رہنے والے ویران اور بخر لوگوں کے نفسیاتی و جسمانی عوارض کے علاج معالجے کے دوران اپنے کچھ نظریات پیش کیے۔ بحیثیت معالج اس کے ہاں رشتوں میں اعتدال و توازن کی بجائے دوسری جنگ عظیم کے زمانے کے جنسی گھٹن کا شکار افراد موجود ہیں جس کے لئے سوسائٹی کے آداب اور آئین بے معانی ہیں۔ فرائڈ کے اس نظریے کے اثرات اُردو افسانے پر بھی مرتب ہوئے اور انسانی نفسیات میں جنس کو بطور موضوع فراخ دلی سے اپنایا گیا۔ ڈاکٹر عصمت جمیل کی رائے میں ”فرائڈ کے نظریات کی روشنی میں جب ہم سلیم اختر کے افسانوں کا مطالعہ کرتے ہیں تو صاف طور پر نظر آتا ہے کہ ان بیشتر افسانے فرائڈ کے جنسی کلیوں پر اپنی بنیاد استوار کرتے ہیں۔“ (۱۵)

ڈاکٹر سلیم اختر کا افسانہ ”پاؤں کی جنت“ Fetishism کی عمدہ مثال ہے فیثزم کی تعریف ڈاکٹر عبدالرؤف نے ان الفاظ میں کی ہے ”مقابل جنس کے جسم کسی حصے یا اس کی نشانی سے شہوانی ہیجان محسوس کرنے کو فیثسٹ کہتے ہیں۔“ (۱۶) یہ جنسی علامات اکثر مرد اور عورت میں جنسی تحریک کو بیدار کرتی ہیں۔ جان فلر بھی ان کی اہمیت کو تسلیم کرتا ہے۔

"In both sexes external stimuli become more and more important motivationally in comparison with internal drive stimuli." (17)

فیثزم کے شکار اپنی من پسند علامات کے اسیر ہو کر رہ جاتے ہیں جیسے ”پاؤں کی جنت“ کا مرکزی کردار ”فیل پا“ میں مبتلا اپنی ماں کی تیمارداری کے دوران Foot Fetishist بن جاتا ہے افسانے کا اختتام دیکھیے ”اُس نے شلوار کے پانچے پنڈلیوں تک اٹھا دیے۔ اس کا اندازہ غلط نہ تھا متناسب پنڈلیاں دو خوبصورت پاؤں پر آ کر ختم ہوتی تھیں وہ ایک لمحہ کو کسی فنکار کی مانند انھیں نیم وا آنکھوں، کھلے ہونٹوں اور تیز سانسوں سے دیکھتا رہا اور پھر وہ انھیں دیوانہ وار چومنے لگا۔“ (۱۸) فٹ فیثزم کے نمونے اُردو شاعری میں بھی دیکھے جاسکتے ہیں۔ مرزا غالب کے اشعار دیکھیے:

لے تو لوں سوتے میں اس کے پاؤں کا بوسہ مگر
ایسی باتوں سے وہ کافر بدگماں ہو جائے گا (۱۹)

اور:

دھوتا ہوں جب میں پینے کو اس سیمتن کے پاؤں
رکھتا ہے ضد سے کھینچ کے باہر لگن کے پاؤں (۲۰)
میر تقی میر کے ہاں یہ احساس زیادہ شدت کے ساتھ موجود ہے:

وہ سر چڑھا ہے اتنا، اپنی فروتنی سے
کھویا ہمیں نے اس کو ہر لحظہ پاؤں پڑ کر (۲۱)

☆☆☆

آنکھیں کفک سے اسکی لگا کر خاک برابر ہم بھی ہوئے
 مہندی کے رنگ ان پاؤں نے تو بہتوں کو پامال کیا (۲۲)
 بقول ڈاکٹر سلیم اختر ”میر کے ہاں محبوب کے پاؤں سے اتنی زیادہ دلچسپی ملتی ہے کہ بعض اوقات تو اس پر ”پا پرست“ Foot Fetishist کا گمان ہونے لگتا ہے۔“ (۲۳)
 ڈاکٹر سلیم اختر کے افسانوں کا ایک موضوع جنسی تفریق ہے۔ ہمارے سماج میں مرد اور عورت کے لئے اخلاقی اعتبار سے الگ الگ خانے بنائے گئے ہیں۔ ان کی تربیت میں جداگانہ اور امتیازی سلوک روا رکھا جاتا ہے۔ انسائیکلو پیڈیا آف سائیکا لوجی میں لکھا ہے:

"Starting at birth, girls and boys are treated differently in many socialization areas." (24)

معاشرے میں عورتوں کے لئے سکندروایات اور توقعات ہر دور میں کسی نہ کسی شکل میں موجود ہوتی ہیں اور انھیں اپنی زندگیاں اپنے لئے تعین کردہ دائرے کے اندر رہ کر بسر کرنا ہوتی ہیں۔ اس کی وضاحت ڈاکٹر سلیم اختر نے عورت جنس جذبات میں کی ہے:

”بچپن میں جو ماحول ملتا ہے اس میں اسے ہر کام پر اور ہر لحظہ یہ احساس کرایا جاتا ہے کہ صنف نازک یعنی جنس ضعیف ہے اس میں کسی قسم کی انفرادیت نہیں ہوتی، ماحول اس قدر منفی ہے کہ اپنی انفرادیت کو تسلیم کرانے کے لئے وہ مرد کے سہارے کی محتاج ہے۔“ (۲۵)

سماج کا بھی رویہ ”جلے پاؤں کی بلی“ میں کیا گل کھلاتا ہے وہ اس افسانے میں نعیمہ کے کردار سے ظاہر ہے جس میں اہل خانہ کے امتیازی سلوک کے باعث جو نفسیاتی الجھن پیدا ہوتی ہے وہ کہانی میں پیش کئے گئے واقعات کا منطقی نتیجہ ہے مثلاً:

”آئینہ میں تبدیلی ہیئت کا نظارہ کر کے نعیمہ ششدر رہ گئی، خود کو ٹریڈ مارک کے بغیر دیکھ کر اس پر عجیب خوشگوار اثر ہوا۔ داڑھی اور پکڑی نے اسے ایک مدبر شخصیت بنا دیا تھا۔ ڈرامہ کیونکہ آخر میں تھا اس لئے وہ ایک طرف کرسی پر بیٹھ گئی۔ آج اسے وہ دن یاد آ رہا تھا جب اس نے خالی گھر میں پہلی مرتبہ مردانہ لباس زیب تن کیا تھا۔ اس دن وہ کیسے حواس باختہ تھی اور آج کتنی مطمئن۔“ (۲۶)

ڈاکٹر سلیم اختر کے افسانوں میں عموماً انسانی جذبوں کی مختلف کیفیات کی تصویریں ہیں، ان تصویروں میں جنسی جذبوں کے عکس نمایاں ہیں۔ ان افسانوں میں مضبوط رشتہ مرد اور عورت کا ہے۔ اگرچہ اس کی بنیاد جنس پر قائم ہے۔ بقول ڈاکٹر عصمت جمیل:

”سلیم اختر کے افسانوں کا مرد جنس سے تخلیق ہوا ہے۔ مٹھائی کی پلیٹ اور دودھ کا گلاس اس کا منہ بولتا ثبوت ہیں۔ وہ عورت کے جذبات کی کوئی پروا نہیں کرتا، اسے عورت کے ذہن کی نہیں جسم کی ضرورت ہے۔“ (۲۷)

ڈاکٹر سلیم اختر کے افسانے اپنا کینوس وسیع کرتے ہوئے سماجی اور معاشرتی مسائل کی طرف سفر کرتے ہیں تو افسانہ

”آزادی کے بعد شاعری کی طرح افسانے میں بھی پورے آدمی کو سمجھنے زندگی کے تمام مناظر و کوائف کو نظر میں رکھنے، اس کے سیاہ و سفید ہر پہلو کو پرکھنے، خارجی و باطنی تقاضوں کو سمونے، اور انسان کو ایک معنوی واحدہ، ایک محشر خیال اور ایک جہان آرزو کے طور پر دیکھنے اور دکھانے کی تڑپ پیدا ہوئی۔“ (۲۸)

”نہ گھنے درختوں کی خنک چھاؤں میں کوئل کو کتنی ناملتاس کے درختوں پر پیلے پھولوں کے جھومر سجے۔ نہ جھاڑیوں کی مہکار میں چڑاچڑیا سے اظہار محبت کرتا نہ دن کو موتیا چمکتا۔ نہ رات کو رات کی رانی۔۔۔ خوشبودار سانس لیتی نہ بن میں مورنی کو رجھانے کے لئے مور قرض کرتا۔ ان سب کو کاٹ کر ان کی جگہ کھجور کے درخت لگا دیئے۔“ (۲۹)

حوالہ جات

- ۱۔ قمر رئیس، ڈاکٹر، تنقیدی تناظر، علی گڑھ: ایجوکیشنل بک ہاؤس، ۱۹۷۸ء، ص: ۵۰
- ۲۔ اے، بی اشرف، ڈاکٹر، شاعروں اور افسانہ نگاروں کا مطالعہ، لاہور: سنگ میل پبلی کیشنز، ۲۰۰۶ء، ص: ۴۲۴
- ۳۔ سلیم اختر، ڈاکٹر، نرگس اور کیٹکس، لاہور: سنگ میل پبلی کیشنز، ۲۰۰۴ء، ص: ۲۸۹
- ۴۔ ایضاً، ص: ۱۵۹
- ۵۔ ایضاً، ص: ۱۳۰
- ۶۔ زبیر رانا، عشق کا مارکسی تصور، لاہور: ری پبلکن بکس، ۱۹۸۹ء، ص: ۶۹

- ۸۔ سلیم اختر، ڈاکٹر، نرگس اور کیلیش، ص: ۷۰۶
- ۹۔ طاہر تونسوی، ڈاکٹر، ہمسفر بگولوں کا، لاہور: الفیصل، بار دوم، نومبر ۲۰۱۳ء، ص: ۱۸۳
- ۱۰۔ صلاح الدین درویش، اُردو افسانے کے جنسی رجحانات، لاہور: نگارشات، ۱۹۹۹ء، ص: ۱۵۳
- ۱۱۔ سلیم اختر، ڈاکٹر، نرگس اور کیلیش، ص: ۶۶۶
- ۱۲۔ طاہر تونسوی، ڈاکٹر، ہمسفر بگولوں کا، ص: ۱۸۴
- ۱۳۔ عصمت جمیل، ڈاکٹر، نسائی شعور کی تاریخ۔ اُردو افسانہ اور عورت، اسلام آباد: مقتدرہ قومی زبان پاکستان، ۲۰۱۲ء، ص: ۱۵۵
- ۱۴۔ سلیم اختر، ڈاکٹر، دیباچہ: کڑوے بادام، لاہور: سنگ میل پبلی کیشنز، ۱۹۸۸ء
- ۱۵۔ عصمت جمیل، ڈاکٹر، نسائی شعور کی تاریخ۔ اُردو افسانہ اور عورت، ص: ۱۵۳
- ۱۶۔ عبدالرؤف ڈاکٹر، بچوں کی نفسیات، لاہور: فیروز سنز، ۱۹۷۶ء، ص: ۲۵۷
17. Fuller John, Motivation, New York: Randaom House, 1942, P:32
- ۱۸۔ سلیم اختر، ڈاکٹر، نرگس اور کیلیش، ص: ۷۳۷
- ۱۹۔ غالب، اسد اللہ خاں، مرزا، دیوان غالب، مرتب: امتیاز علی خاں عرشی، لاہور: مجلس ترقی ادب، طبع دوم، دسمبر ۲۰۱۱ء، ص: ۱۷۳
- ۲۰۔ ایضاً، ص: ۲۴۶
- ۲۱۔ میر تقی میر، کلیات میر، جلد اول، مرتب: رانا خضر سلطان، لاہور: بک ٹاک، ۲۰۰۹ء، ص: ۱۸۴
- ۲۲۔ ایضاً، ص: ۷۷
- ۲۳۔ سلیم اختر، ڈاکٹر، تخلیق، تخلیقی شخصیات اور تنقید، لاہور: سنگ میل پبلی کیشنز، ۲۰۰۶ء، ص: ۹۷۱
24. Corsini, Encyclopedia of Psychology New Yourk: Jhonwil and Sons, 1984, P:301
- ۲۵۔ سلیم اختر، ڈاکٹر، عورت جنس جذبات، لاہور: سنگ میل پبلی کیشنز، ۱۹۹۳ء، ص: ۲۵۰
- ۲۶۔ سلیم اختر، ڈاکٹر، نرگس اور کیلیش، ص: ۷۹
- ۲۷۔ عصمت جمیل، ڈاکٹر، نسائی شعور کی تاریخ۔ اُردو افسانہ اور عورت، ص: ۱۵۵-۵۶
- ۲۸۔ نارنگ، گوپی چند، ڈاکٹر، اُردو افسانہ روایت اور مسائل، لاہور: سنگ میل پبلی کیشنز، ص: ۱۱
- ۲۹۔ سلیم اختر، ڈاکٹر، نرگس اور کیلیش، ص: ۴۲۸